

اسلامک کونزیریز



تحریک ختم نبوت کونز



ساتویں جماعت **7**



محمد عثمان عارف



پیش لفظ

ہر اسکول کا مشن ہوتا ہے کہ ان کے فارغ التحصیل طلباء دنیا کے چیلینجز کا مقابلہ کرنے کی صلاحیت حاصل کریں۔ حالیہ پرفتن دور میں تو اسکی ضرورت دو چند ہو چکی ہے کہ ہر بچہ/بچی دینی و دنیاوی ہر لحاظ سے نئے نئے فتنوں کا مقابلہ کرنے کی صلاحیت رکھتا ہو۔ اس صلاحیت کو اجاگر کرنے کا ایک آسان اور دلچسپ طریقہ سوال و جواب کے ذریعے اہم معلومات بہم پہنچانا ہے۔

زیر نظر کتابچہ اسی اسلوب اور مقصد کو مد نظر رکھ کر ترتیب دیا گیا ہے۔ امید ہے کہ یہ کوشش طلباء کی ذہنی صلاحیتوں کو جلا بخش کر انہیں فتنوں کا سامنا کرنے کے قابل بنائے گی۔

ٹائٹل ڈیزائننگ : محمد صفحت الہمی


ڈیزائننگ : محمد احمد/حسان عزیز

پروف ریڈنگ : ام احسن

اشاعت : چہارم

ناشر : اساس انسٹیٹیوٹ







فہرست مضامین



تحریک ختم نبوت کونز

ساتویں جماعت



05

تحریک ختم نبوت

موضوع | 01

06

مختصر سوالات



13

کثیر الانتخابی سوالات (MCQ's)



20

محبت مابین
صحابہ کرام و اہل بیت رضی اللہ عنہم

موضوع | 02

21

مختصر سوالات




28

کثیر الانتخابی سوالات (MCQ's)



موضوع

01




تحريك ختم نبوت



اس سبق میں آپ سیکھیں گے:

- 1- تحریک سے متعلق بنیادی معلومات کیا ہیں۔
- 2- پاکستان میں چلائی گئی تحریکوں کے مقاصد اور ضروری معلومات کیا ہیں۔
- 3- پاکستان میں چلائی گئی ختم نبوت کی تحریک کی ضروری معلومات کیا ہیں۔
- 4- ختم نبوت کی تحریکوں کے نتائج کے بارے میں قادیانیوں کے اعتراضات کیا کیا ہیں۔
- 5- قادیانی اعتراضات کے کیا جوابات ہیں۔



مختصر سوالات

سوال نمبر 01 | تحریک کسے کہتے ہیں؟

جواب: جب کسی ملک، صوبے یا شہر کے بہت سے لوگ اکٹھے ہو کر کسی خاص مقصد کو حاصل کرنے کے لیے عملی میدان میں آتے ہیں تو اس عمل کو تحریک کہتے ہیں۔

سوال نمبر 02 | تحریک کیوں چلائی جاتی ہے؟

جواب: اپنے جائز اور ضروری مطالبات یا مقاصد کو عملی میدان کے ذریعے سے پورا کروانے کے لیے تحریک چلائی جاتی ہے۔

سوال نمبر 03 | تحریک کیسے چلائی جاتی ہے؟

جواب: تحریک چلانے کے لیے معاشرے میں موجود تمام شعبوں سے تعلق رکھنے والے لوگوں کی ذہن سازی کر کے اپنے مقصد کے حصول کی کوشش اور جدوجہد میں شامل کیا جاتا ہے۔

سوال نمبر 04 | تحریک کون لوگ چلاتے ہیں؟

جواب: تحریک وہ لوگ چلاتے ہیں جنہوں نے تحریک کے مقاصد کے لیے اپنی زندگی یا زندگی کا ایک بڑا حصہ قربان کیا ہوتا ہے۔

سوال نمبر 05 | تحریک میں کون لوگ شامل ہوتے ہیں؟

جواب: تحریک میں بغیر کسی امیر و غریب کی تقسیم کے ہر شعبے سے تعلق رکھنے والے افراد شریک ہوتے ہیں۔

سوال نمبر 06 | کیا تحریک کا مقصد دنیاوی فائدے حاصل کرنا ہوتا ہے؟

جواب: ہر تحریک دنیاوی مقصد کے حصول کے لیے نہیں چلائی جاتی بلکہ کچھ تحریکیں خالصتاً مذہب کے دفاع کے لیے بھی چلائی جاتی ہیں۔

سوال نمبر 07 | تحریک چلانے کے لیے کن کن چیزوں کی ضرورت ہوتی ہے؟

جواب: باصلاحیت، مخلص اور بااعتماد قیادت کے ساتھ ساتھ متحرک اور قابل بھروسہ کارکنان کی ضرورت ہوتی ہے۔

سوال نمبر 08 | تحریک ناکام ہونے کی وجوہات کیا ہوتی ہیں؟

جواب: جب تحریک چلانے والوں کی نظر اللہ پاک کی ذات اور مدد سے ہٹ جاتی ہے اور اپنی ذات اور طاقت پہ ہوتی ہے تو ایسی تحریکیں ناکامی سے دوچار ہوتی ہیں۔

سوال نمبر 09 | تحریک کامیاب کیسے بنتی ہے؟

جواب: جب تحریک کی قیادت اور عام کارکنان تمام ظاہری اسباب اختیار کرنے کے بعد اپنی نظر اللہ پاک کی ذات پہ رکھیں تو ایسی تحریکیں کامیابی حاصل کرتی ہیں۔

سوال نمبر 10 | تحریک کے کامیاب ہونے سے کیا فائدے حاصل ہوتے ہیں؟

جواب: تحریک کے کامیاب ہونے کا سب سے بڑا فائدہ یہ ہوتا ہے کہ جن مقاصد کیلئے تحریک چلائی گئی تھی وہ مقاصد حاصل ہو جاتے ہیں۔ تحریک میں شامل کارکنان کا جوش و جذبہ مزید بڑھ جاتا ہے۔

سوال نمبر 11 | تحریک کے ناکام ہونے سے کیا نقصانات ہوتے ہیں؟

جواب: قیادت سے عام کارکنان کا اعتماد اٹھ جاتا ہے اور دوبارہ تحریک چلانا یا ایسی تحریک کو مضبوط کرنا مشکل ہو جاتا ہے۔

سوال نمبر 12 | پاکستان میں کون کون سی تحریکیں چلائی گئی ہیں؟

جواب: پاکستان میں مختلف ادوار میں مختلف قسم کی سیاسی اور دینی تحریکیں چلائی گئی ہیں۔

سوال نمبر 13 | کیا پاکستان میں چلائی گئی تمام تحریکیں کامیاب ہوئیں؟

جواب: نہیں، پاکستان میں چلائی گئی تمام تحریکیں کامیاب نہیں ہو سکیں۔

سوال نمبر 14 | پاکستان میں بڑی مذہبی تحریکیں کون کون سی ہیں اور کب کب چلائی گئیں؟

جواب: 1953، 1974، 1984ء کی تحریکیں پاکستان کی تاریخ کی بڑی تحریکیں تھیں۔

سوال نمبر 15 | 1953ء کی تحریک کس کے خلاف تھی؟

جواب: 1953ء کی تحریک اصل میں ختم نبوت کی تحریک تھی اور قادیانیوں کے خلاف یہ تحریک چلائی گئی تھی۔

سوال نمبر 16 | 1953ء کی تحریک ختم نبوت کا آغاز کس واقعے سے ہوا؟

جواب: جب مرزا قادیانی کے بیٹے نے تقریر میں بلوچستان کو احمدی صوبہ بنانے کا اعلان کیا اور قادیانیوں نے کراچی شہر میں ایک تقریب رکھی اور یہی اس تحریک کے چلنے کی اصل وجہ بنی۔

سوال نمبر 17 | 1953ء کی تحریک ختم نبوت کا آغاز کس شہر سے ہوا؟

جواب: 1953ء کی تحریک ختم نبوت کا آغاز کراچی شہر سے ہوا۔

سوال نمبر 18 | 1953ء کی تحریک ختم نبوت کے مقاصد کیا تھے؟

جواب: اس تحریک کے تین بنیادی مقاصد تھے۔

01 | قادیانیوں کو کلیدی عہدوں سے ہٹایا جائے۔

02 | قادیانیوں کو کافر قرار دیا جائے۔

03 | وزیر خراجہ چوہدری ظفر اللہ خان قادیانی کو عہدے سے ہٹایا جائے۔

سوال نمبر 19 | 1953ء کی تحریک ختم نبوت کو چلانے والوں میں بڑے نام کون کون سے تھے؟

جواب: 01 | مولانا عطاء اللہ شاہ بخاری رحمۃ اللہ علیہ | 02 | ابو الحسنات قادری رحمۃ اللہ علیہ

03 | مولانا ظفر علی خان رحمۃ اللہ علیہ | 04 | مولانا مودودی صاحب رحمۃ اللہ علیہ

سوال نمبر 20 | 1953ء کی تحریک ختم نبوت میں کون لوگ شامل ہوئے؟

جواب: 1953ء کی تحریک ختم نبوت میں ہر شعبے سے تعلق رکھنے والے امیر و غریب بغیر کسی تفریق کے شامل ہوئے۔

سوال نمبر 21 | 1953ء کی تحریک ختم نبوت میں کس کس مسلک اور علاقے کے لوگ شامل ہوئے؟

جواب: 1953ء کی تحریک ختم نبوت میں پاکستان میں موجود تمام مسالک اور ہر شہر کی عوام نے شرکت کی۔

سوال نمبر 22 | 1953ء کی تحریک ختم نبوت کا اختتام کیسے ہوا؟

جواب: 1953ء کی تحریک ختم نبوت میں حکومت نے تمام قیادت کو جیل بھیج کر عوام کا قتل عام کر کے بہت بری طرح سے اس تحریک کو کچل دیا۔

سوال نمبر 23 | 1953ء کی تحریک ختم نبوت میں پورے پاکستان میں کتنے مسلمانوں نے اپنی جانیں دیں؟
جواب: 1953ء کی تحریک ختم نبوت میں پورے پاکستان میں تقریباً 16000 مسلمانوں نے اپنی جانیں قربان کیں اور ایک لاکھ لوگوں کو جیل بھیج دیا گیا۔

سوال نمبر 24 | 1953ء کی تحریک ختم نبوت میں لاہور شہر میں کتنے مسلمان شہید ہوئے؟
جواب: 1953ء کی تحریک ختم نبوت میں لاہور شہر میں تقریباً 10,000 مسلمانوں نے شہادتیں پیش کیں۔

سوال نمبر 25 | 1953ء کی تحریک ختم نبوت کے ناکام ہونے کی وجوہات کیا تھیں؟
جواب: حکومت نے پرامن تحریک کو ناکام بنانے کے لیے تشدد اور ظلم کا راستہ اختیار کیا جس کی وجہ سے یہ تحریک کامیاب نہ ہو سکی۔

سوال نمبر 26 | 1953ء کی تحریک ختم نبوت میں پاکستان کا وزیراعظم کون تھا اور اس نے تحریک کے مطالبات کے جواب میں کیا کہا تھا؟

جواب: اس وقت پاکستان کے وزیراعظم خواجہ ناظم الدین تھے اور قادیانیوں کو کافر قرار دینے کے حوالے سے انہوں نے کہا تھا کہ اگر ہم نے یہ کام کیا تو امریکہ ہماری گندم روک لے گا۔

سوال نمبر 27 | 1974ء کی تحریک ختم نبوت کا آغاز کس وجہ سے ہوا؟

جواب: جب قادیانیوں نے نیشنل میڈیکل کالج کے طلبہ کو ربوہ ریلوے اسٹیشن پر تشدد کا نشانہ بنایا تو پورے پاکستان کے مسلمان سراپا احتجاج بن گئے اور یوں اس تحریک کا آغاز ہوا۔

سوال نمبر 28 | 1974ء کی تحریک ختم نبوت کا آغاز کہاں سے ہوا؟

جواب: 1974ء کی تحریک ختم نبوت کا آغاز ملتان شہر سے ہوا۔

سوال نمبر 29 | 1974ء کی تحریک ختم نبوت کے مقاصد کیا تھے؟

جواب: قادیانیوں کو کافر قرار دیا جائے۔ یہ اس تحریک کا بنیادی مقصد تھا۔

❁ سوال نمبر 30 | 1974ء کی تحریک ختم نبوت میں کس شہر کے لوگوں نے شرکت کی؟

جواب: اس تحریک میں بھی پورے پاکستان سے عوام نے شرکت کی۔

❁ سوال نمبر 31 | 1974ء کی تحریک ختم نبوت میں کن کن مسالک کے علماء اور عوام نے شرکت کی؟

جواب: اس تحریک میں پاکستان میں موجود تمام مکاتب فکر اور مسالک کے عوام و خواص نے شرکت کی۔

❁ سوال نمبر 32 | 1974ء کی تحریک ختم نبوت کو چلانے والے لوگوں میں بڑے نام کون سے ہیں؟

جواب: 01 | مولانا یوسف بنوری رحمۃ اللہ علیہ | مفتی محمود رحمۃ اللہ علیہ | 02

03 | مولانا عبدالستار خان نیازی رحمۃ اللہ علیہ | 04 | مولانا شاہ احمد نورانی رحمۃ اللہ علیہ

05 | مولانا عبدالقادر روپڑی رحمۃ اللہ علیہ

❁ سوال نمبر 33 | 1974ء کی تحریک ختم نبوت کا میاب کس وجہ سے ہوئی۔

جواب: اس تحریک کی کامیابی کے چند بنیادی اسباب:

01 | تحریک پر امن رہی (کیونکہ حکومت نے تشدد کا راستہ اختیار نہیں کیا)۔

02 | پاکستان کے تمام مسالک اور مکاتب کے علماء کرام نے اس تحریک میں شرکت کی۔

03 | اس تحریک میں تمام شعبوں سے تعلق رکھنے والے لوگوں نے شرکت کی۔

❁ سوال نمبر 34 | 1974ء کی تحریک ختم نبوت نے کون کون سے مقاصد حاصل کیے؟

جواب: اس تحریک میں قادیانیوں کو کافر اور غیر مسلم اقلیت قرار دیا گیا۔

❁ سوال نمبر 35 | 1974ء کی تحریک ختم نبوت میں قومی اسمبلی میں حکومت کی طرف سے قادیانیوں سے

بحث کس نے کی؟

جواب: قومی اسمبلی میں حکومت کی طرف سے قادیانیوں سے بحث (جرح) اٹارنی جنرل سکی بختیار نے کی۔

❁ سوال نمبر 36 | 1984ء کی تحریک ختم نبوت کس کے دور حکومت میں شروع ہوئی؟

جواب: 1984ء کی تحریک ختم نبوت جنرل ضیاء الحق کے دور میں شروع ہوئی۔

❁ سوال نمبر 37 | 1984ء کی تحریک ختم نبوت کے آغاز کی وجہ کیا تھی؟

جواب: قادیانیوں نے ایک مسلمان عالم دین کو اغوا کر لیا تھا قادیانیوں کا یہی عمل اس تحریک کے آغاز کی وجہ بنا تھا۔

◉ سوال نمبر 38 | 1984ء کی تحریک ختم نبوت کے مقاصد کیا تھے؟

جواب: اس تحریک کے درج ذیل مقاصد تھے۔

01 | قادیانیوں کو شعائر اسلامی کے استعمال سے روکا جائے۔

02 | قادیانیوں کو شعائر اسلامی استعمال کرنے سے روکنے کیلئے قانون سازی کی جائے۔

03 | جن قادیانیوں نے مسلمان عالم دین کو اغواء کیا ہے انہیں قانون کے مطابق سزا دی جائے۔

◉ سوال نمبر 39 | 1984ء کی تحریک ختم نبوت کا آغاز کس شہر سے ہوا؟

جواب: اس تحریک کا آغاز پاکستان کے شہر سیالکوٹ سے ہوا۔

◉ سوال نمبر 40 | 1984ء کی تحریک ختم نبوت کی کامیابی کے اسباب کیا تھے؟

جواب: اس تحریک کی کامیابی کے چند بنیادی اسباب یہ تھے۔

01 | اتحاد امت۔

02 | قادیانی مظالم کا عام عوام کے سامنے کھلنا۔

03 | قادیانیوں کی طرف سے شعائر اسلامی کا استعمال کر کے عام مسلمانوں کو گمراہ کرنے کے واقعات۔

◉ سوال نمبر 41 | اس قانون کے بننے کے بعد قادیانیوں نے پاکستان کو کیا نقصان پہنچایا؟

جواب: قادیانیوں نے پاکستان کو عالمی برادری میں بدنام کروایا کہ پاکستان میں اقلیتوں کے حقوق کا تحفظ نہیں ہے۔

◉ سوال نمبر 42 | 298-B اور 298-C یا امتناع قادیانیت آرڈینینس اس قانون کو بنیاد بنا کر قادیانی پوری

دنیا میں کیا او بیلا کرتے ہیں؟

جواب: قادیانی اس قانون کو بنیاد بنا کر پوری دنیا میں یہ شور مچاتے ہیں کہ پاکستان میں ہمیں اپنے مذہب پہ عمل

کرنے کا بنیادی حق بھی حاصل نہیں ہے۔

◉ سوال نمبر 43 | قادیانی ان قوانین پہ کیا اعتراضات کرتے ہیں؟

جواب: قادیانی کہتے ہیں کہ یہ قانون ہمارے بنیادی حقوق پہ ڈاکہ ہے۔ اس قانون کی وجہ سے ہم اپنے مذہب کی

تبلیغ نہیں کر سکتے، خود کو مسلمان نہیں کہہ سکتے۔

❁ سوال نمبر 44 | کیا قادیانیوں کے یہ اعتراضات درست ہیں؟

جواب: نہیں، قادیانیوں کے اس قانون پر تمام اعتراضات غلط ہیں کیونکہ قادیانیوں کو اجازت ہے کہ وہ اپنی عبادت گاہوں میں عبادت کریں، اپنی الگ پہچان اور اپنے مذہب کو واضح کریں۔

❁ سوال نمبر 45 | کیا قادیانی خود کو غیر مسلم اقلیت تسلیم کرتے ہیں؟

جواب: نہیں، قادیانی خود کو غیر مسلم اقلیت تسلیم نہیں کرتے۔

❁ سوال نمبر 46 | کیا پاکستان میں قادیانیوں کے حقوق غصب ہوتے ہیں؟

جواب: پاکستان میں قادیانیوں کا کوئی بھی حق غصب نہیں ہوتا بلکہ انہیں قانون کے دائرے میں رہ کر اپنی سرگرمیاں کرنے کی اجازت ہے۔


❁ سوال نمبر 47 | کیا قادیانی پاکستان کے آئین اور قانون کو تسلیم کرتے ہیں؟

جواب: قادیانی 1974ء کی آئینی قرارداد اور 1984ء کا امتناع قادیانیت آرڈینینس نہ صرف یہ کہ تسلیم نہیں کرتے بلکہ ان قوانین کو ختم کرنے کی بھرپور کوشش بھی کر رہے ہیں۔

❁ سوال نمبر 48 | کیا قادیانی پاکستان کے ساتھ مخلص ہیں؟

جواب: قادیانی اسلام، پیغمبر اسلام، مسلمان اور پاکستان سب کے دشمن اور غدار ہیں۔





کثیر الانتخابی سوالات



سوال نمبر 01 | تحریک کے کہتے ہیں؟

- کسی بھی علاقے، خطے میں بہت سے لوگوں کا کسی خاص مقصد کو حاصل کرنے کے لیے عملی میدان میں آنا۔
- کسی بھی علاقے، خطے میں بہت سے لوگوں کا سڑکوں پر احتجاج کے لیے نکلنا۔
- کسی بھی علاقے، خطے میں بہت سے لوگوں کا ہڑتال کرنا۔
- تمام جوابات درست ہیں۔

سوال نمبر 02 | تحریک کیوں چلائی جاتی ہے؟

- اپنے جائز اور ضروری مطالبات منوانے کے لیے
- اپنے ناجائز مطالبات منوانے کے لیے
- اپنے غیر ضروری مطالبات منوانے کے لیے
- ذاتی مقاصد کو حاصل کرنے کے لیے

سوال نمبر 03 | تحریک کیسے چلائی جاتی ہے؟

- معاشرے کے ہر طبقے کے لوگوں کی ذہن سازی کر کے
- تمام لوگوں کو اپنے مقصد کے حصول کی کوشش اور جدوجہد میں شامل کر کے
- نعرے اور احتجاج کر کے
- پہلے دونوں

سوال نمبر 04 | تحریک میں کون کون لوگ شامل ہوتے ہیں؟

امیر ■ غریب ■ سیاستدان ■ تمام طبقہ کے لوگ

سوال نمبر 05 | تحریک چلانے کے لیے کن کن چیزوں کی ضرورت ہوتی ہے؟

باصلاحیت، مخلص اور بااعتماد قیادت ■ مخلص اور جو شیلے کارکن

متحرک اور قابل بھروسہ کارکنان ■ 1 اور 3

سوال نمبر 06 | تحریک کامیاب کیسے بنتی ہے؟

جب شریعت کے اصول و ضوابط کے مطابق تحریک چلائی جائے

قیادت اور عام کارکنان تمام ظاہری اسباب اختیار کریں۔

نظر اللہ پاک کی ذات پر ہو

تمام جوابات درست ہیں

سوال نمبر 07 | تحریک ناما کیسے بنتی ہے؟

جب ظاہری اسباب پر اعتماد ہو ■ اپنی ذات اور طاقت پر بھروسہ ہو

کارکن قابل بھروسہ ہوں ■ 1 اور 2

سوال نمبر 08 | پاکستان میں کس قسم کی تحریکیں چلائی گئی ہیں؟

محض سیاسی تحریکیں ■ محض مذہبی تحریکیں

مذہبی و سیاسی تحریکیں ■ کوئی تحریک نہیں چلائی گئی

سوال نمبر 09 | 1953ء کی تحریک کون سی تھی؟

مذہبی تحریک ■ سیاسی تحریک ■ اقتصادی تحریک ■ مذہبی و سیاسی دونوں

سوال نمبر 10 | 1953ء کی تحریک کن کے خلاف تھی؟

سیاستدانوں کے ■ حکومت کے

ہندوؤں کے ■ قادیانیوں کے

سوال نمبر 11 | 1953ء کی تحریک کا نام کیا تھا؟

- تحریک ختم نبوت
 تحریک نظام مصطفیٰ
 تحریک حقوق نسواں
 تحریک بحالی جمہوریت

سوال نمبر 12 | قادیانیوں نے کس صوبے کو احمدی صوبہ بنانے کا اعلان کیا تھا؟

- صوبہ پنجاب
 صوبہ بلوچستان
 صوبہ خیبر پختونخواہ
 صوبہ سندھ

سوال نمبر 13 | 1953ء کی تحریک ختم نبوت کا آغاز کس شہر سے ہوا؟

- لاہور
 فیصل آباد
 کراچی
 پشاور

سوال نمبر 14 | 1953ء کی تحریک ختم نبوت کے مقاصد کیا تھے؟

- قادیانیوں کو کلیدی عہدوں سے ہٹایا جائے۔
 سر ظفر اللہ خان کو برطرف کیا جائے۔
 قادیانیوں کو کافر قرار دیا جائے۔
 تمام جوابات درست ہیں۔

سوال نمبر 15 | 1953ء کی تحریک ختم نبوت میں کس کس مسلک اور علاقے کے لوگ شامل تھے؟

- دیوبندی بریلوی
 تمام مسالک اور کراچی
 کراچی لاہور
 تمام مسالک اور تمام شہر

سوال نمبر 16 | 1953ء کی تحریک ختم نبوت کے ناکام ہونے کی وجوہات کیا تھیں؟

- لوگوں کی شرکت کم رہی
 تحریک پر امن نہ تھی
 تحریک ذاتی مقاصد کے لیے تھی
 حکومت نے ظلم اور تشدد کا راستہ اختیار کیا

سوال نمبر 17 | 1953ء کی تحریک ختم نبوت میں پورے پاکستان میں کتنے مسلمان شہید ہوئے؟

- 15 ہزار
 16 ہزار
 17 ہزار
 18 ہزار

سوال نمبر 18 | 1953ء کی تحریک ختم نبوت میں لاہور شہر میں کتنے لوگ شہید ہوئے؟

- 3 ہزار
 5 ہزار
 10 ہزار
 12 ہزار

سوال نمبر 19 | 1953ء کی تحریک ختم نبوت کے وقت پاکستان کا وزیر اعظم کون تھا؟

- خواجہ ناظم الدین
 سکندر مرزا
 ذوالفقار علی بھٹو
 لیاقت علی خان

سوال نمبر 20 | 1953ء کی تحریک ختم نبوت کے دوران وزیر اعظم پاکستان نے کس بڑے ملک کے حوالے سے کہا تھا کہ اگر ہم نے ختم نبوت کا کام کیا تو وہ ہماری گندم روک لے گا؟

- انڈیا
 روس
 برطانیہ
 امریکہ

سوال نمبر 21 | 1974ء کی تحریک ختم نبوت کا آغاز کس شہر سے ہوا؟

- ملتان
 کراچی
 فیصل آباد
 سیالکوٹ

سوال نمبر 22 | 1974ء میں قادیانیوں نے ربوہ ریلوے اسٹیشن پر کس کالج کے لوگوں کو تشدد کا نشانہ بنایا؟

- ایوب میڈیکل کالج
 کنگ ایڈورڈ میڈیکل کالج
 نشتر میڈیکل کالج
 علامہ اقبال میڈیکل کالج

سوال نمبر 23 | 1974ء کی تحریک ختم نبوت کی کامیابی کی وجوہات کیا تھیں؟

- تحریک آخر تک پر امن رہی
 سیاسی لوگوں کی ذہن سازی کی گئی
 تمام شعبوں سے تعلق رکھنے والے افراد نے شرکت کی
 تمام جوابات درست ہیں

سوال نمبر 24 | 1974ء کی تحریک ختم نبوت کی وجہ سے قومی اسمبلی میں حکومت کی طرف سے قادیانیوں سے بحث کرنے کے لیے کون مقرر تھے؟

- اٹارنی جنرل سکی بختیار
 عبدالحفیظ پیرزادہ
 عبدالستار نیازی
 مفتی محمود

سوال نمبر 25 | 1974ء کی تحریک ختم نبوت میں آئین پاکستان میں کیا آئینی ترمیم کی گئی؟

- قادیانیوں کو غیر مسلم قرار دیا گیا
 تحریک چلانے پر پابندی لگادی گئی
 قادیانیوں کو تبلیغ کرنے کی اجازت دی گئی
 قادیانیوں کو گرفتار کرنے کا حکم دیا گیا

سوال نمبر 26 | 1984ء کی تحریک ختم نبوت کس کے دور حکومت میں شروع ہوئی؟

✓ جنرل ضیاء الحق ■ بینظیر بھٹو ■ ذوالفقار علی بھٹو ■ جنرل یحییٰ خان

سوال نمبر 27 | 1984ء کی تحریک ختم نبوت کا آغاز کس شہر سے ہوا؟

■ لاہور ✓ سیالکوٹ ■ کوئٹہ ■ کراچی

سوال نمبر 28 | 1984ء کی تحریک ختم نبوت کے مقاصد کیا تھے؟

- قادیانیوں کو شعائر اسلام کے استعمال سے روکا جائے۔
- قادیانیوں کو شعائر اسلام سے روکنے کے لیے قانون سازی کی جائے۔
- قادیانیوں نے مسلمان عالم دین کو اغواء کیا ہے انہیں قانون کے مطابق سزا دی جائے۔
- ✓ تمام جوابات درست ہیں۔

سوال نمبر 29 | 1984ء کی تحریک ختم نبوت کی کامیابی کے اسباب کیا تھے؟

- اتحاد امت ■ قادیانیوں کی طرف سے شعائر اسلام کا استعمال کر کے لوگوں کو گمراہ کرنے والے واقعات سے لوگوں کا باخبر ہونا
- قادیانی مظالم کا عوام کے سامنے کھلنا
- ✓ تمام جوابات درست ہیں۔


سوال نمبر 30 | قادیانیوں کے نزدیک آئین پاکستان کی کیا اہمیت ہے؟

- آئین کو تسلیم ہی نہیں کرتے۔
- آئین کے خلاف سازشیں کرتے ہیں۔
- آئین میں ختم نبوت کے قوانین کو ختم کرنے کی کوشش کرتے ہیں۔
- ✓ تمام جوابات درست ہیں۔



موضوع

02



محبت مابین صحابہ کرام و اہل بیت رضی اللہ عنہم




اس سبق میں آپ سیکھیں گے:

- 1- اہل بیتؑ کون تھے
- 2- صحابہ کرامؓ اور اہل بیتؑ کا آپس کا تعلق کیسا تھا
- 3- صحابہ کرامؓ اور اہل بیتؑ کی آپس میں کیا کیا رشتہ داریاں تھیں۔
- 4- خلفائے راشدینؓ کی اہل بیتؑ سے کیا رشتے داریاں اور تعلق تھا۔
- 5- صحابہ کرامؓ کی سیرت کا رسول اللہ ﷺ کی سیرت طیبہ کے ساتھ کیا تعلق تھا۔

محبت ما بین صحابہ کرام و اہلبیت

موضوع

02



مختصر سوالات

سوال نمبر 01 | اللہ تعالیٰ نے کس جماعت کو تمام انسانیت کے لیے معیار قرار دیا؟
جواب: اللہ تعالیٰ نے حضرات صحابہ کرام علیہم الرضوان کی جماعت کو تمام انسانیت کے لیے ایمان لانے میں معیار قرار دیا۔ ارشاد باری تعالیٰ ہے:

"أمنوا كما آمن الناس"

ترجمہ: تم ایمان لاؤ جیسے صحابہ ایمان لائے۔

سوال نمبر 02 | جب مشرکین مکہ نے حضور اکرم صلی اللہ علیہ وسلم سے مطالبہ کیا کہ اپنے اصحاب کو اپنے سے دور کریں پھر ہم آپ کی بات سنیں گے تو اللہ تعالیٰ نے آپ صلی اللہ علیہ وسلم کو کیا ہدایت فرمائی؟
جواب: اللہ تعالیٰ کو مشرکین کا یہ مطالبہ پسند نہیں آیا اور نبی علیہ الصلوٰۃ والسلام کو ہدایت فرمائی کہ اپنے اصحاب کو اپنے پاس سے الگ نہ کیجئے گا۔

ترجمہ: "آپ ان لوگوں کو دور نہ کیجئے جو اپنے رب کو پکارتے ہیں۔"

سوال نمبر 03 | صحابہ کرام حضور صلی اللہ علیہ وسلم سے کس قدر محبت کرتے تھے؟
جواب: صحابہ کرام رضوان اللہ علیہم اجمعین حضور صلی اللہ علیہ وسلم سے اپنی جان سے بھی زیادہ محبت کرتے تھے اس کا ایک عملی نمونہ غزوہ بدر کے موقع پر پیش آتا ہے جب کفار سے جنگ کے بارے میں صحابہ سے مشورہ طلب کیا گیا تو صحابہ

کرام نے فرمایا: یا رسول اللہ ﷺ ہم نے آپ کے دست مبارک پر بیعت کی ہے جہاں بھی آپ حکم فرمائیں ہم قربان ہونے کو تیار ہیں۔ خدا کی قسم اگر آپ حکم فرمائیں تو ہم سمندر میں گھوڑے ڈال دیں۔

سوال نمبر 04 | موافقات صحابہ کسے کہتے ہیں؟

جواب: وہ عمل یا مشورے جو صحابہ کرام رضی اللہ عنہم نے موقع بہ موقع پیش کئے اور وحی خداوندی نے ان کی تصدیق فرمائی۔ ان کو موافقات صحابہ کہتے ہیں۔

سوال نمبر 05 | صحابہ کے مشورے کے موافق کتنی آیات نازل ہوئیں؟

جواب: کافی تعداد میں صحابہ کے مشورے کے موافق آیات نازل ہوئیں۔ صرف حضرت عمر فاروق رضی اللہ عنہ کی سیرت مبارکہ میں اس کی تقریباً 20 مثالیں ملتی ہیں۔

سوال نمبر 06 | بیعت رضوان کیا ہے؟

جواب: جب نبی اکرم ﷺ عمرہ کے ارادہ سے مکہ پہنچے تو مکہ میں داخل ہونے سے پہلے مکہ والوں سے مذاکرات کے لیے حضرت عثمان رضی اللہ عنہ کو بھیجا لیکن کفار نے آپ کو گرفتار کر لیا اور یہ خبر مشہور ہو گئی کہ حضرت عثمان رضی اللہ عنہ شہید کر دیئے گئے ہیں۔ حضرت عثمان رضی اللہ عنہ کا بدلہ لینے کے لیے آپ ﷺ نے صحابہ سے جان نثاری کی بیعت لی جس کو بیعت رضوان کہتے ہیں۔

سوال نمبر 07 | بیعت رضوان میں شامل ہونے والوں سے متعلق اللہ تعالیٰ نے کیا ارشاد فرمایا؟

جواب: اللہ تعالیٰ نے بیعت رضوان کے پورے واقعے کو قرآن مجید میں ذکر فرمایا اور بیعت رضوان میں حصہ لینے والوں سے متعلق فرمایا:

"بلاشبہ اللہ تعالیٰ ان مسلمانوں سے خوش ہو جائے کہ وہ درخت کے نیچے آپ ﷺ سے بیعت کر رہے تھے۔"

سوال نمبر 08 | بیعت رضوان میں صحابہ کرام رضی اللہ عنہم کے لیے کیا فضیلت ہے؟

جواب: بیعت رضوان میں اللہ تعالیٰ نے صحابہ کرام کے لیے بہت زیادہ فضیلت رکھی ہے کہ یہ بظاہر رسول اللہ ﷺ کے ہاتھ پر بیعت تھی اللہ تعالیٰ نے قرآن مجید میں ارشاد فرمایا کہ یہ اصل میں دست خدا پر بیعت ہے۔ اور فرمایا:

"ید اللہ فوق ایدیہم"

ترجمہ: اللہ کا ہاتھ ان کے ہاتھوں کے اوپر تھا۔

سوال نمبر 09 | نبی اکرم ﷺ کو حضرت عثمان رضی اللہ عنہ کی شہادت کی خبر پہنچی تو آپ ﷺ کے کیا جذبات تھے؟

جواب: جب نبی اکرم ﷺ کو حضرت عثمان رضی اللہ عنہ کی شہادت کی خبر پہنچی تو بہت غمگین ہوئے اور صحابہ کرام رضوان اللہ علیہم اجمعین کو اکٹھا کر کے فرمایا: عثمان رضی اللہ عنہ کے خون کا قصاص لینا فرض ہے اور تمام صحابہ رضی اللہ عنہم سے حضرت عثمان رضی اللہ عنہ کے لیے جان نچھاور کرنے کی بیعت لی۔

سوال نمبر 10 | بزم معونہ کا واقعہ کیا ہے؟

جواب: عرب میں ایک بڑا قبیلہ بنو سلیم آباد تھا ان کے سردار نے قبیلہ کو فریضہ دعوت کیلئے منتخب اصحاب کو بھیجنے کی درخواست کی تو آپ ﷺ نے 70 قراء کرام کا دستہ بغرض دعوت ان کے پاس بھیجا لیکن ابھی یہ پاک جماعت بزم معونہ پہنچی تو تمام قبیلہ والوں نے صحابہ کرام کو بے دردی سے شہید کر دیا۔

سوال نمبر 11 | نبی اکرم ﷺ کو بزم معونہ کے شہیدوں کی خبر کیسے پہنچی؟

جواب: شہداء بزم معونہ نے شہید ہوتے ہوئے یہ پیغام دیا تھا۔ ہماری قوم کو یہ خبر پہنچا دو کہ ہم اپنے رب سے ملے اور وہ ہم سے خوش ہو گیا، تو اللہ تعالیٰ نے فرشتوں کے ذریعے اس دردناک واقعہ کی اطلاع اور شہداء کا پیغام آپ ﷺ تک پہنچا دیا۔

سوال نمبر 12 | نبی اکرم ﷺ کو بزم معونہ کے واقعہ کا کس قدر صدمہ ہوا؟

جواب: آپ ﷺ کو اپنے اصحاب سے بے انتہا محبت تھی یہی وجہ تھی کہ جب اس دلخراش واقعے کی اطلاع آپ ﷺ کو ہوئی تو آپ ﷺ بے انتہا غمگین ہوئے بقول حضرت انس رضی اللہ عنہ کے اتنا صدمہ اور کبھی نہیں ہوا تھا۔ اور آپ ﷺ ایک ماہ تک کفار کے لیے بددعا کرتے رہے۔

سوال نمبر 13 | اہم امور میں مشورہ کن سے کیا جاتا ہے؟

جواب: اہم امور میں مشورہ اہل رائے صاحب رائے سے کیا جاتا ہے۔ اور اہل رائے سے مشورہ کرنے کا کہا جاتا ہے۔

سوال نمبر 14 | اللہ تعالیٰ نے نبی اکرم ﷺ کو معاملات میں کن سے مشورہ کرنے کی ہدایت فرمائی؟

جواب: اللہ تعالیٰ نے اپنے رسول برحق ﷺ کو صحابہ کرام پر اعتماد کرنے اور معاملات میں ان سے مشورہ کرنے کی

ہدایت فرمائی۔

”فاعف عنهم واستغفر لهم وشاورهم فی الامر“

ترجمہ: آپ ان سے درگزر فرمائیں، ان کے لیے دعا کیجئے اور معاملات میں ان سے مشاورت لیجئے۔

سوال نمبر 15 | فداک ابی وامی کا ترجمہ کیا ہے؟ بیان کریں۔ اور یہ الفاظ آپ صلی اللہ علیہ وسلم نے کس صحابی کے لیے ارشاد فرمائے؟

جواب: اس کا ترجمہ ہے: "میرے ماں باپ آپ پر قربان ہوں"

فرطِ محبت و جذبات میں صحابہ کرام عموماً یہ الفاظ نبی اکرم صلی اللہ علیہ وسلم کے لیے کہا کرتے تھے۔ لیکن نبی اکرم صلی اللہ علیہ وسلم نے یہ الفاظ غزوہ اُحد کے موقع پر بہترین تیر اندازی کرنے والے اپنے صحابی حضرت سعد بن ابی وقاص رضی اللہ عنہ کے لیے ارشاد فرمائے۔

سوال نمبر 16 | صحابہ کرام رضی اللہ عنہم کی جماعت اللہ تعالیٰ کے ہاں کس قدر محبوب تھی؟

جواب: صحابہ کرام رضوان اللہ علیہم اجمعین کی جماعت جس کی تربیت نبی اکرم صلی اللہ علیہ وسلم نے کی تھی اللہ تعالیٰ کو بہت محبوب تھی۔ اس کا اندازہ اس بات سے بھی لگایا جاسکتا ہے کہ مشرکین مکہ کو صحابہ جیسا ایمان لانے کا کہا جاتا تو وہ ان کی توہین کرتے تھے اور صحابہ کرام رضی اللہ عنہم کو برے القابات بیوقوف جیسے الفاظ سے پکارتے تھے تو اللہ تعالیٰ نے قرآن مجید میں صحابہ کو بیوقوف کہنے والوں کو بیوقوف کہا اور صحابہ کی توہین کو برداشت نہیں کیا۔

سوال نمبر 17 | حضرت ابو بکر صدیق رضی اللہ عنہ کے بارے نبی اکرم صلی اللہ علیہ وسلم نے کیا ارشاد فرمایا؟

جواب: نبی اکرم صلی اللہ علیہ وسلم نے آخری ایام میں حضرت ابو بکر صدیق رضی اللہ عنہ کے بارے میں ارشاد فرمایا: میں نے دنیا میں تمام لوگوں کے احسانات کا بدلہ دے دیا ہے لیکن ابو بکر کے احسانات کا بدلہ اللہ تعالیٰ خود دے گا۔

سوال نمبر 18 | نبی اکرم صلی اللہ علیہ وسلم نے حضرت عمر فاروق رضی اللہ عنہ کے بارے میں کیا ارشاد فرمایا؟

جواب: آپ صلی اللہ علیہ وسلم نے ارشاد فرمایا: اللہ تعالیٰ نے عمر کے دل اور زبان پر حق جاری کر دیا۔ فاروق وہ ہے جس کے ذریعے حق اور باطل کے درمیان فرق کیا گیا۔

سوال نمبر 19 | نبی اکرم صلی اللہ علیہ وسلم نے حضرت عثمان غنی رضی اللہ عنہ کے بارے میں کیا ارشاد فرمایا؟

جواب: آپ صلی اللہ علیہ وسلم نے ارشاد فرمایا: کیا میں اس شخص سے حیاء کروں جس سے فرشتے بھی حیا کرتے ہیں۔

سوال نمبر 20 | غزوہ خیبر کے موقع پر نبی اکرم صلی اللہ علیہ وسلم نے حضرت علی رضی اللہ عنہ کے متعلق کیا ارشاد فرمایا؟

جواب: آپ صلی اللہ علیہ وسلم نے ارشاد فرمایا کہ: میں لشکر اسلام کا جھنڈا اس شخص کے ہاتھ میں دوں گا جو اللہ اور اس کے رسول سے محبت کرتا ہے اور اللہ اور اس کے رسول اس شخص سے محبت کرتے ہیں۔ اللہ اس کے ذریعے فتح عطا کرے گا۔

سوال نمبر 21 | نبی اکرم صلی اللہ علیہ وسلم نے حضرت امیر معاویہ رضی اللہ عنہ کے بارے میں کیا دعا فرمائی؟

جواب: آپ صلی اللہ علیہ وسلم نے دعا فرمائی۔ اے اللہ امیر معاویہ کو قرآن اور حساب کا علم سکھا اور اسے عذاب سے محفوظ رکھنا۔

سوال نمبر 22 | خاندان اہل بیت اور صحابہ کرام رضوان اللہ علیہم اجمعین کا ایک دوسرے کے ساتھ کیسا تعلق تھا؟

جواب: اہل بیت اور صحابہ کرام ایک دوسرے کے دوست اور رشتہ دار تھے اور ایک دوسرے سے بہت محبت کیا کرتے تھے۔

سوال نمبر 23 | اہل بیت و اصحاب رسول صلی اللہ علیہ وسلم کی محبت کا کوئی واقعہ نقل کریں۔

جواب: اہل بیت و اصحاب رسول صلی اللہ علیہ وسلم کی محبت کے بے شمار واقعات سیرت کی کتابوں میں مذکور ہیں۔ حضرت علی رضی اللہ عنہ اور حضرت فاطمہ رضی اللہ عنہا کے نکاح کے وقت حضرت ابو بکر صدیق اور حضرت عثمان رضی اللہ عنہما نے مالی تعاون کیا۔ اسی طرح حضرت عمر فاروق رضی اللہ عنہ جب سفر پر جاتے تو اکثر اوقات حضرت علی رضی اللہ عنہ کو اپنا نائب بناتے اور ان کی رائے کو تمام ساتھیوں پر فوقیت دیتے۔ حضرت عمر رضی اللہ عنہ نے جب بیت المال سے وظائف مقرر کیے تو سب سے زیادہ وظیفہ اہل بیت کا مقرر کیا۔

سوال نمبر 24 | حضرت عمر رضی اللہ عنہ کی شہادت پر حضرت علی رضی اللہ عنہ نے کیا ارشاد فرمایا؟

جواب: حضرت عمر رضی اللہ عنہ کی شہادت پر حضرت علی رضی اللہ عنہ رو رہے تھے۔ جب ان سے پوچھا گیا کہ آپ کیوں رو رہے ہیں؟ تو فرمایا ”عمر کی موت پر رو رہا ہوں۔ عمر کی موت اسلام میں ایک ایسا شگاف ہے جو قیامت تک پر نہ ہو سکے گا۔“

سوال نمبر 25 | حضرت ابو بکر صدیق رضی اللہ عنہ کی نبی اکرم صلی اللہ علیہ وسلم سے کیا رشتہ داری تھی؟

جواب: نبی صلی اللہ علیہ وسلم سے حضرت ابو بکر رضی اللہ عنہ کی بہت مضبوط رشتہ داری تھی۔ حضرت ابو بکر صدیق رضی اللہ عنہ کی لاڈلی بیٹی حضرت عائشہ رضی اللہ عنہا رسول اکرم صلی اللہ علیہ وسلم کے نکاح میں تھیں۔ اس طرح آپ رضی اللہ عنہ نبی اکرم صلی اللہ علیہ وسلم کے سسر تھے۔

سوال نمبر 26 | حضرت ابو بکر صدیق رضی اللہ عنہ کی حضرت علی رضی اللہ عنہ سے کیا رشتہ داری تھی؟

جواب: حضرت ابو بکر صدیق رضی اللہ عنہ کے بیٹے کی پوتی اُم فروہ کا نکاح حضرت علی رضی اللہ عنہ کے بیٹے کے پوتے امام باقر سے ہوا۔ اس نسبت سے ابو بکر صدیق امام جعفر صادق کے رشتہ میں نانا تھے۔

◉ **سوال نمبر 27 |** حضرت فاطمہ رضی اللہ عنہا کا جنازہ کس نے پڑھا یا؟

جواب: حضرت فاطمہ رضی اللہ عنہا کا جنازہ حضرت ابو بکر صدیق رضی اللہ عنہ نے پڑھایا۔

◉ **سوال نمبر 28 |** حضرت عمر رضی اللہ عنہ کی حضور اکرم صلی اللہ علیہ وسلم اور حضرت علی رضی اللہ عنہ کے ساتھ کیا رشتہ داری تھی؟

جواب: حضرت عمر رضی اللہ عنہ کی بیٹی حضرت حفصہ رضی اللہ عنہا کا نکاح نبی اکرم صلی اللہ علیہ وسلم سے ہوا تو اس لحاظ سے حضرت عمر رضی اللہ عنہ حضور اکرم صلی اللہ علیہ وسلم کے سسر تھے۔ اور حضرت علی رضی اللہ عنہ کی بیٹی حضرت اُم کلثوم رضی اللہ عنہا (جو حضرت فاطمہ رضی اللہ عنہا کے بطن سے تھیں) کا نکاح حضرت عمر رضی اللہ عنہ سے ہوا۔ اس لحاظ سے آپ حضرت علی رضی اللہ عنہ کے داماد تھے۔

◉ **سوال نمبر 29 |** حضرت عثمان غنی رضی اللہ عنہ کا نبی اکرم صلی اللہ علیہ وسلم سے کیا رشتہ تھا؟

جواب: حضرت عثمان بن عفان رضی اللہ عنہ کو یہ اعزاز حاصل ہے کہ آپ کے نکاح میں نبی اکرم صلی اللہ علیہ وسلم کی دو بیٹیاں حضرت رقیہ رضی اللہ عنہا اور حضرت اُم کلثوم رضی اللہ عنہا یکے بعد دیگرے آئیں۔ آپ نبی اکرم صلی اللہ علیہ وسلم کے دوہرے داماد تھے۔

◉ **سوال نمبر 30 |** حضرت عثمان رضی اللہ عنہ کی خاندان اہل بیت سے کیا رشتہ داری تھی؟

جواب: حضرت عثمان رضی اللہ عنہ کی اولاد کی نسل در نسل خاندان اہل بیت سے رشتہ داری رہی ہے۔ حضرت علی رضی اللہ عنہ کی پوتی فاطمہ بنت حسین کا نکاح حضرت عثمان رضی اللہ عنہ کے پوتے عبداللہ بن عمرو بن عثمان کے ساتھ ہوا۔ اسی طرح حضرت علی رضی اللہ عنہ کے بھائی حضرت جعفر رضی اللہ عنہ کی پوتی حضرت ام کلثوم کا نکاح حضرت عثمان کے بیٹے حضرت ابان سے ہوا۔

◉ **سوال نمبر 31 |** حضرت امامہ بنت ابی العاص کون تھیں اور ان کا نکاح کن سے ہوا؟

جواب: حضرت امامہ بنت ابی العاص نبی اکرم صلی اللہ علیہ وسلم کی بڑی بیٹی حضرت زینب رضی اللہ عنہا کی سگی بیٹی تھی ان کا نکاح حضرت علی رضی اللہ عنہ کے ساتھ حضرت فاطمہ رضی اللہ عنہا کی وفات کے بعد ہوا۔

◉ **سوال نمبر 32 |** خاندان اہل بیت کا حضرات صحابہ کرام کے ساتھ کیسا تعلق تھا؟

جواب: خاندان اہل بیت تمام صحابہ کرام سے بہت محبت کرتے تھے۔ یہی وجہ تھی کہ حضرت علی رضی اللہ عنہ اور ان کے بیٹے حسن و حسین رضی اللہ عنہم نے اپنی اولادوں کے نام امہات المؤمنین خلفائے راشدین اور دیگر صحابہ کرام کے ناموں پر

رکھے۔ چنانچہ حضرت علی رضی اللہ عنہ کے دو بیٹوں کا نام ابو بکر اور دو کا نام عمر اور دو کا نام عثمان تھا۔ اسی طرح حضرت حسن کے ایک بیٹے کا نام ابو بکر اور ایک کا نام عمر تھا۔

سوال نمبر 33 | آپ صلی اللہ علیہ وسلم نے صحابہ کرام کو ستاروں اور اہل بیت کو کشتی سے تشبیہ کیوں دی؟

جواب: سمندر میں کشتی اور ستارے ایک دوسرے کے لیے لازم و ملزوم ہیں۔ دونوں میں سے اگر ایک بھی نہ ہو تو سمندر میں سفر کرنا ممکن نہیں۔ کیونکہ کشتی اگر سمندر میں ڈوبنے سے بچاتی ہے تو ستاروں کے ذریعے سے راستوں کی پہچان ہوتی ہے اور پھر دونوں کی مدد سے منزل مقصود تک پہنچا جاتا ہے۔ اسی طرح صحابہ و اہل بیت دونوں کی محبت منزل مقصود یعنی جنت میں پہنچاتی ہے۔

سوال نمبر 34 | صحابہ کی سیرت آپ صلی اللہ علیہ وسلم کی سیرت کا ایک حصہ ہے۔ اس فقرے کی وضاحت کریں؟

جواب: جس طرح شاگردوں کی استعداد سے استاد کی صلاحیت کا پتہ چلتا ہے اسی طرح صحابہ کرام رضی اللہ عنہم کی گلاب جیسی معطر سیرت سے نبی اکرم صلی اللہ علیہ وسلم کی سیرت نکھر کر سامنے آجاتی ہے کیونکہ آپ صلی اللہ علیہ وسلم کے ایک ایک فرمان کو دنیا کے سامنے صحابہ کرام رضی اللہ تعالیٰ عنہم نے عملی طور پر پیش کیا اس لیے یہ کہنا بالکل درست ہے کہ صحابہ کرام رضی اللہ عنہم کی سیرت آپ صلی اللہ علیہ وسلم کی سیرت کا ایک حصہ ہے۔ جس کو بیان کیے بغیر نبی کریم صلی اللہ علیہ وسلم کی سیرت نامکمل ہے۔

سوال نمبر 35 | حضرت امیر معاویہ رضی اللہ عنہ کون تھے؟

جواب: حضرت امیر معاویہ رضی اللہ عنہ حضرت ابوسفیان رضی اللہ عنہ کے بیٹے تھے اور مسلمانوں کے چھٹے خلیفہ تھے۔

سوال نمبر 36 | حضرت امیر معاویہ رضی اللہ عنہ کی نبی اکرم صلی اللہ علیہ وسلم کے پاس کیا ذمہ داریاں تھیں؟

جواب: حضور اکرم صلی اللہ علیہ وسلم کے پاس حضرت امیر معاویہ رضی اللہ عنہ وحی کی کتابت کیا کرتے تھے۔ اس کے علاوہ نبی اکرم صلی اللہ علیہ وسلم نے جو غیر مسلم بادشاہوں اور سرداروں کو خطوط لکھوا کر ان پر مہر نبوت ثبت فرمائی ان میں سے اکثر خطوط حضرت امیر معاویہ رضی اللہ عنہ نے اپنے ہاتھ سے تحریر فرمائے تھے۔

سوال نمبر 37 | حضرت امیر معاویہ رضی اللہ عنہ کے عہد خلافت میں اسلامی سلطنت کا رقبہ کتنا وسیع ہوا؟

جواب: حضرت امیر معاویہ رضی اللہ عنہ کے عہد خلافت میں اسلامی سلطنت کا رقبہ 64 لاکھ 65 ہزار مربع میل تک وسیع ہو گیا تھا۔

سوال نمبر 38 | حضرت امیر معاویہ رضی اللہ عنہ کی نبی اکرم صلی اللہ علیہ وسلم سے کیا رشتہ داری تھی؟

جواب: حضرت امیر معاویہ رضی اللہ عنہ کی بہن ام حبیبہ بنت ابوسفیان رضی اللہ عنہما حضور اکرم صلی اللہ علیہ وسلم کے نکاح میں تھیں۔

سوال نمبر 39 | حضرت امیر معاویہ رضی اللہ عنہ کی خاندان اہل بیت سے کیا رشتہ داری تھی؟

جواب: حضرت امیر معاویہ رضی اللہ عنہ کی خاندان اہل بیت سے بہت زیادہ رشتہ داریاں تھیں۔ ان میں سے ایک یہ تھی کہ آپ کی حقیقی بھانجی حضرت سیدہ لیلیٰ بنت مرہ کا نکاح سیدنا حسین بن علی رضی اللہ عنہ سے ہوا۔

سوال نمبر 40 | اسلامی بحری بیڑے کا آغاز کس حکمران نے کیا؟

جواب: 48 ہجری میں امیر المؤمنین حضرت امیر معاویہ رضی اللہ عنہ نے اسلامی تاریخ کا ناقابل فراموش معرکہ سر کیا اور ایک ہزار سات سو بحری جہازوں پر مشتمل ایک دیوبہکل بحری بیڑہ تیار کیا۔

سوال نمبر 41 | حضرت عمر رضی اللہ عنہ نے نبی اکرم صلی اللہ علیہ وسلم کے چچا حضرت عباس رضی اللہ عنہ کو فتح مکہ کے موقع پر کیا ارشاد فرمایا؟

جواب: حضرت عمر رضی اللہ عنہ نے ارشاد فرمایا۔ ”خدا کی قسم میرا باپ خطاب اسلام لاتا تو اتنی خوشی نہ ہوتی جتنی اس وقت ہوئی جب نبی کے چچا حضرت عباس رضی اللہ عنہ اسلام لائے۔“

سوال نمبر 42 | حضرت ابوبکر صدیق رضی اللہ عنہ نے آپ صلی اللہ علیہ وسلم کے چچا ابوطالب کے متعلق کیا ارشاد فرمایا؟

جواب: حضرت ابوبکر صدیق رضی اللہ عنہ کے والد حضرت ابوقحافہ اسلام لائے تو نبی اکرم صلی اللہ علیہ وسلم نے حضرت ابوبکر صدیق رضی اللہ عنہ کو مبارک دی جس پر صدیق اکبر رضی اللہ عنہ نے فرمایا۔ ”یا رسول اللہ صلی اللہ علیہ وسلم مجھے اپنے والد کے اسلام لانے سے زیادہ خوشی آپ کے چچا ابوطالب کے اسلام لانے سے ہوتی۔“

سوال نمبر 43 | حضرت عمر رضی اللہ عنہ کی تنخواہ کیا تھی اور یہ کن کی رائے کے مطابق مقرر کی گئی؟

جواب: حضرت عمر رضی اللہ عنہ کی تنخواہ معمولی درجہ کا لباس اور خوراک تھی اور یہ حضرت علی رضی اللہ عنہ کی تجویز کردہ تھی۔

سوال نمبر 44 | حضرت عمر رضی اللہ عنہ ایک دفعہ حضرت حسن و حسین رضی اللہ عنہما کو دیکھ کر غمگین ہو گئے تھے۔

اس کی وجہ تحریر کریں۔

جواب: ایک دفعہ حضرت عمر رضی اللہ عنہ کے پاس یمن کے قیمتی کپڑے آئے۔ آپ نے مدینہ والوں میں تقسیم کر دیئے اور

سب یہ کپڑے پہن کر مسجد نبوی میں آئے۔ حضرت عمر رضی اللہ عنہ منبر اور قبر شریف کے پاس بیٹھے تھے۔ لوگ آتے اور سلام کرتے۔ حضرت حسن و حسین گھر سے نکلے اور لوگوں کے درمیان سے گزر رہے تھے اور ان کے بدن پر نئے کپڑے نہیں تھے۔ حضرت عمر رضی اللہ عنہ دیکھ کر افسردہ ہو گئے۔ لوگوں کے پوچھنے پر بتایا کہ ان کے بدن کے مطابق کوئی کپڑا نہ تھا۔ چادریں بڑی تھیں ان کا قد چھوٹا تھا۔ اس کے بعد یمن پیغام بھیجا اور حکم دیا کہ جلدی سے حسن و حسین کے لیے دو جوڑے بھیجے جائیں چنانچہ وہ بھیجے گئے۔ آپ نے دونوں کو پہنائے تب آپ کو اطمینان حاصل ہوا۔

سوال نمبر 45 | اسلامی تاریخ کا آغاز کس کے دور حکومت میں ہوا اور یہ کس کی رائے تھی؟


جواب: اسلامی تاریخ کا آغاز حضرت عمر رضی اللہ عنہ کے دور حکومت میں آپ کے حکم سے ہوا اور ہجرت نبوی سے تاریخ کا آغاز کرنے کی رائے حضرت علی رضی اللہ عنہ کی تھی۔



محبت مابین صحابہ کرام و اہلبیت

موضوع

02



کثیر الانتخابی سوالات

سوال نمبر 01 | اللہ تعالیٰ نے کس جماعت کو ایمان میں تمام انسانیت کے لیے معیار قرار دیا؟

- اولیاء کرام رحمہم اللہ
 علماء کرام رحمہم اللہ
 صحابہ کرام رضی اللہ عنہم
 کوئی نہیں

سوال نمبر 02 | صحابہ کرام نبی صلی اللہ علیہ وسلم سے کس قدر محبت کرتے تھے؟

- مال سے زیادہ
 اپنی جان سے زیادہ
 اولاد سے زیادہ
 تمام جہان سے زیادہ

سوال نمبر 03 | صحابہ کرام کے مشورے کے موافق کتنی آیات نازل ہوئیں؟

- 20 آیات
 40 آیات
 نازل نہیں ہوئیں
 کافی تعداد میں

سوال نمبر 04 | نبی اکرم صلی اللہ علیہ وسلم نے بیعت رضوان اپنے کس صحابی کا بدلہ لینے کے لیے کی؟

- حضرت بلال حبشی رضی اللہ عنہ
 حضرت علی رضی اللہ عنہ
 حضرت عثمان رضی اللہ عنہ
 حضرت سلمان فارسی رضی اللہ عنہ

سوال نمبر 05 | بیعت رضوان میں کتنے صحابہ شریک تھے؟

- 1000
 1600
 1400
 1200

سوال نمبر 06 | بیعت رضوان میں شامل ہونے والے صحابہ کے متعلق اللہ تعالیٰ نے کیا اعلان فرمایا؟

- اپنی رضامندی کا
 اپنی ناراضگی کا
 اپنی اطاعت کا
 کچھ نہیں

سوال نمبر 07 | بزم معونہ میں کتنے صحابہ کرام شہید ہوئے؟

- 20
 40
 50
 70

سوال نمبر 08 | نبی اکرم صلی اللہ علیہ وسلم کو بزم معونہ کے شہیدوں کی خبر کیسے پہنچی؟

- فرشتوں کے ذریعے
 قاصد کے ذریعے
 دونوں کے ذریعے
 خبر نہیں پہنچی

سوال نمبر 09 | اہم امور میں مشورہ کن سے طلب کیا جاتا ہے؟

- عقلمندوں سے
 اہل رائے اور دوستوں سے
 دشمنوں سے
 1 اور 2

سوال نمبر 10 | اللہ تعالیٰ نے نبی اکرم صلی اللہ علیہ وسلم کو معاملات میں کن سے مشورہ کرنے کا حکم دیا؟

- صحابہ کرام سے
 مدینہ کے یہودیوں سے
 عیسائیوں سے
 منافقوں سے

سوال نمبر 11 | فداک ابی وامی (میرے ماں باپ آپ پر قربان ہوں) یہ الفاظ نبی اکرم صلی اللہ علیہ وسلم نے کس

صحابی کے لیے ادا کیے؟

- حضرت اسامہ بن زید رضی اللہ عنہ
 حضرت ابوذر غفاری رضی اللہ عنہ
 حضرت سعد بن ابی وقاص رضی اللہ عنہ
 حضرت زید بن حارثہ رضی اللہ عنہ

سوال نمبر 12 | اللہ تعالیٰ نے صحابہ کرام کو بیوقوف کہنے والوں کو کن الفاظ میں جواب دیا؟

- بیوقوف کہا
 کچھ نہیں کہا
 سخت الفاظ میں
 1 اور 3

سوال نمبر 13 | نبی اکرم صلی اللہ علیہ وسلم نے فرمایا۔ میں نے دنیا میں تمام لوگوں کے احسان کا بدلہ دے دیا مگر..... کے احسانات کا بدلہ اللہ تعالیٰ خود دیں گے۔

- حضرت ابو بکر صدیق رضی اللہ عنہ
 حضرت عمر فاروق رضی اللہ عنہ
 حضرت عثمان رضی اللہ عنہ
 حضرت علی رضی اللہ عنہ

سوال نمبر 14 | نبی صلی اللہ علیہ وسلم نے ارشاد فرمایا۔ اللہ تعالیٰ نے..... کی زبان پر حق جاری فرما دیا۔

- حضرت سعد بن عبادہ رضی اللہ عنہ
 حضرت حبیب بن زید رضی اللہ عنہ
 حضرت امیر معاویہ رضی اللہ عنہ
 حضرت عمر فاروق رضی اللہ عنہ

سوال نمبر 15 | کیا میں اس شخص سے حیا نہ کروں جس سے فرشتے بھی حیا کرتے ہیں۔ یہ الفاظ نبی اکرم صلی اللہ علیہ وسلم نے کن کے متعلق ارشاد فرمائے؟

- حضرت عثمان رضی اللہ عنہ
 حضرت عمار رضی اللہ عنہ
 حضرت بلال رضی اللہ عنہ
 حضرت حمزہ رضی اللہ عنہ

سوال نمبر 16 | میں لشکر اسلام کا جھنڈا اس شخص کے ہاتھ میں دوں گا جو اللہ اور اس کے رسول سے محبت کرتا ہے اور اللہ اور اس کے رسول اس شخص سے محبت کرتے ہیں۔ اللہ اس کے ذریعے فتح عطا کرے گا۔ یہ الفاظ نبی اکرم صلی اللہ علیہ وسلم نے کن کے متعلق ارشاد فرمائے؟

- حضرت نصر بن حارث رضی اللہ عنہ
 حضرت خالد بن ولید رضی اللہ عنہ
 حضرت علی رضی اللہ عنہ
 حضرت ابوسفیان رضی اللہ عنہ

سوال نمبر 17 | اصحاب رسول صلی اللہ علیہ وسلم اور خاندان اہل بیت کا ایک دوسرے کے ساتھ کیسا تعلق تھا؟

- رشتے دار تھے
 دوست تھے
 محبت تھی
 تمام جوابات درست ہیں

سوال نمبر 18 | حضرت عمر رضی اللہ عنہ دورانِ خلافت جب سفر پر روانہ ہوتے تو کن کو اپنا نائب مقرر کرتے؟

- حضرت علی رضی اللہ عنہ
 حضرت عمر بن العاص رضی اللہ عنہ
 حضرت عبدالرحمن بن عوف رضی اللہ عنہ
 حضرت سعد بن ابی وقاص رضی اللہ عنہ

سوال نمبر 19 | حضرت عمر رضی اللہ عنہ نے اپنے دور خلافت میں سب سے زیادہ وظیفہ کن کا مقرر کیا؟

- رشتہ داروں کا ■ دوستوں کا ■ مجاہدین کا ■ اہل بیت کا

سوال نمبر 20 | حضرت عمر رضی اللہ عنہ کی شہادت اسلام میں ایسا شگاف ہے جو قیامت تک پر نہیں کیا جاسکتا۔ یہ الفاظ کن کے تھے؟

- حضرت امیر معاویہ رضی اللہ عنہ ■ حضرت عثمان رضی اللہ عنہ

- حضرت علی رضی اللہ عنہ ■ حضرت حسین رضی اللہ عنہ

سوال نمبر 21 | حضرت ابو بکر صدیق رضی اللہ عنہ کی وفات کے بعد آپ کے کم سن بیٹے محمد بن ابی بکر کی پرورش کس نے کی؟

- حضرت عثمان رضی اللہ عنہ ■ حضرت علی رضی اللہ عنہ

- حضرت سعد بن ابی وقاص رضی اللہ عنہ ■ کوئی جواب درست نہیں

سوال نمبر 22 | حضرت ابو بکر صدیق رضی اللہ عنہ کی کون سی بیٹی نبی اکرم صلی اللہ علیہ وسلم کی زوجہ محترمہ تھیں؟

- حضرت اسماء رضی اللہ عنہا ■ حضرت عائشہ رضی اللہ عنہا

- حضرت حفصہ رضی اللہ عنہا ■ کوئی جواب درست نہیں

سوال نمبر 23 | حضرت فاطمہ رضی اللہ عنہا کا جنازہ کس نے پڑھا یا؟

- حضرت علی رضی اللہ عنہ ■ حضرت عباس رضی اللہ عنہ

- حضرت ابو بکر صدیق رضی اللہ عنہ ■ حضرت حسن رضی اللہ عنہ

سوال نمبر 24 | حضرت عمر رضی اللہ عنہ کی نبی اکرم صلی اللہ علیہ وسلم سے کیا رشتہ داری تھی؟

- چچا زاد بھائی تھے ■ ماموں زاد بھائی تھے

- داماد تھے ■ سر تھے

سوال نمبر 25 | حضرت عمر رضی اللہ عنہ کی حضرت علی رضی اللہ عنہ سے کیا رشتہ داری تھی؟

- چچا زاد بھائی تھے ■ ماموں زاد بھائی تھے

- داماد تھے ■ سر تھے

سوال نمبر 26 | ذوالنورین کس صحابی کو کہا جاتا ہے؟

- حضرت عثمان رضی اللہ عنہ حضرت بلال رضی اللہ عنہ
 حضرت زبیر رضی اللہ عنہ حضرت علی رضی اللہ عنہ

سوال نمبر 27 | حضرت امامہ بنت ابی العاص بن ربیع رضی اللہ عنہا کون تھیں؟

- نبی اکرم صلی اللہ علیہ وسلم کی نواسی حضرت علی رضی اللہ عنہ کی زوجہ
 حضرت زینب رضی اللہ عنہا کی بیٹی تمام جوابات درست ہیں

سوال نمبر 28 | حضرت علی رضی اللہ عنہ کے کتنے بیٹوں کا نام عمر تھا؟

- ایک دو تین کوئی نہیں

سوال نمبر 29 | مسلمانوں کے چھٹے خلیفہ کون تھے؟

- حضرت عثمان رضی اللہ عنہ حضرت رضی اللہ عنہ
 حضرت امیر معاویہ رضی اللہ عنہ کوئی نہیں

سوال نمبر 30 | حضرت امیر معاویہ رضی اللہ عنہ کے دور خلافت میں اسلامی سلطنت کا رقبہ کتنا وسیع ہوا؟

- 22 لاکھ مربع میل 44 لاکھ مربع میل
 64 لاکھ 65 ہزار مربع میل 60 لاکھ مربع میل

سوال نمبر 31 | ام المومنین حضرت ام حبیبہ بنت ابی سفیان رضی اللہ عنہا سے حضرت امیر معاویہ رضی اللہ عنہ کا کیا رشتہ تھا؟

- سگے بھائی تھے سوتیلے بھائی تھے
 چچا زاد بھائی تھے کوئی رشتہ نہیں تھا

سوال نمبر 32 | حضرت حسین رضی اللہ عنہ کی زوجہ محترمہ سیدہ لیلیٰ بنت مرثدہ کن کی بھانجی تھیں؟

- حضرت عبداللہ بن زبیر رضی اللہ عنہ حضرت عبداللہ بن عباس رضی اللہ عنہ
 حضرت امیر معاویہ رضی اللہ عنہ کسی کی نہیں

سوال نمبر 33 | اسلامی بحری بیڑے کا آغاز کس کے دور حکومت میں ہوا؟

■ حضرت عثمان رضی اللہ عنہ

■ حضرت عمر رضی اللہ عنہ

■ ولید بن عبد الملک

☑ حضرت امیر معاویہ رضی اللہ عنہ

❁ سوال نمبر 34 | حضرت علی رضی اللہ عنہ اور حضرت فاطمہ رضی اللہ عنہما کے نکاح کے موقع پر کن لوگوں نے تعاون کیا؟

■ حضرت عباس اور عمر رضی اللہ عنہما

☑ حضرت ابو بکر اور عثمان رضی اللہ عنہما

■ کوئی نہیں

■ حضرت سعد اور سعید رضی اللہ عنہما

❁ سوال نمبر 35 | نبی اکرم صلی اللہ علیہ وسلم اکثر بادشاہوں کے نام خطوط کن سے لکھوایا کرتے تھے؟

☑ حضرت امیر معاویہ رضی اللہ عنہ

■ حضرت زبیر بن ثابت رضی اللہ عنہ

■ حضرت عثمان رضی اللہ عنہ

■ حضرت بلال حبشی رضی اللہ عنہ



حوالہ جات

موضوع 1

تحریک ختم نبوت

✽ تحریک ختم نبوت منزل بہ منزل | حضرت خواجہ خان محمد صاحبؒ

موضوع 2

محبت مابین صحابہ و اہل بیت رضوان اللہ علیہم اجمعین

✽ مقام صحابہ | مفتی شفیع صاحب

✽ رحماء پنھنم | مولانا نافع صاحب

✽ حیاة صحابہ | مولانا الیاس کاندھلوی رحمہ اللہ



Lesson Plan for Grade 7 (2nd Edition)Distribution for 1st Term (Week 1-10 = 2 1/2 Months)

Total no. of days per week = 1 (30 Min).

Week	Chapter	Questions	Duration
1	1	01-09	1 st Month
2	1	10-18	1 st Month
3	1	19-27	1 st Month
4	1	28-36	1 st Month
5	1	37-45	2 nd Month
6	1	Revision	2 nd Month
7	1	Revision	2 nd Month
8	1	Revision	2 nd Month
9	2	Quiz	3 rd Month
10	2	Quiz	3 rd Month

Distribution for 2nd Term (Week 1-10 = 2 1/2 Months)

Total no. of days per week = 1 (30 Min).

Week	Chapter	Questions	Duration
1	3	01-10	1 st Month
2	3	11-20	1 st Month
3	3	21-30	1 st Month
4	3	31-40	1 st Month
5	3	41-48	2 nd Month
6	3	Revision	2 nd Month
7	3	Revision	2 nd Month
8	3	Revision	2 nd Month
9	4	Quiz	3 rd Month
10	4	Quiz	3 rd Month

